



கலைஞர்
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 84 - திருவள்ளூர் ஆண்டு 2054 - ஐப்பசி 16 - வியாழக்கிழமை 02 நவம்பர் 2023 - மதுரை 12 பக்கங்கள் Established:10.8.1942 - Volume:82 - Issue 84: Thiruvalluvar Year - 2054 - Appyasi 16 - Thursday 02 November 2023 - Madurai 12 Pages ₹ 5.00

எதிர்க்கட்சித் தலைவர்களின் கைபேசி ஒட்டுக்கேட்டி - ஒன்றிய பா.ஜ.க. அரசுக்கு தோல்வி பயம் வந்துவிட்டது! வருகிற தேர்தலில் -

“இந்தியா” கூட்டணி வெற்றிதான் இந்தியாவுக்கு பாதுகாப்பு!

ஆ.கிருஷ்ணசாமி எம்.எல்.ஏ. இல்ல மணவிழாவில் தலைவர், முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் நேற்று (1.11.2023) சென்னையில், சட்டமன்ற உறுப்பினரும், ஆதிதிராவிடர் நலக்குழுச் செயலாளருமான ஆ.கிருஷ்ணசாமி அவர்களின் மகள் டாக்டர் ஏ.கே.எஸ். தாரணி - டாக்டர் எம். பரத் கௌசிக் ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். உடன் நீர்வளத் துறை அமைச்சர் துரைமுருகன், கழகப் பொருளாளர் டி.ஆர்.பாலு, கழக முதன்மைச் செயலாளர் - அமைச்சர் கே.என்.நேடு, கழக துணைப் பொதுச் செயலாளர் க.பொன்முடி, அமைச்சர் எ.வ.வேலு, கழக இளைஞர் அணிச் செயலாளர் உதயநிதி ஸ்டாலின் உள்ளிட்ட அமைச்சர் பெருமக்கள், நாடாளுமன்ற, சட்டமன்ற இந்நாள், முன்னாள் உறுப்பினர்கள், இந்திய யூனியன் முஸ்லிம் லீக் கட்சியின் தேசியத் தலைவர் கே.எம்.காதர் மொகிதீன், விடுதலைச் சிறுத்தைகள் கட்சியின் தலைவரும் நாடாளுமன்ற உறுப்பினருமான தொல். திருமாவளவன் உள்ளிட்ட கட்சி தலைவர்கள் மற்றும் மணமக்களின் குடும்பத்தினர் உள்ளனர்.

இந்து சமய அறநிலையத்துறை சார்பில் - மேலும்

2,000 கோயில்களுக்கு ஒருகால பூஜை திட்டம் விரிவாக்கம்!

ரூ.40 கோடி வைப்பு நிதிக்கான காசோலை - முதல்வர் மு.க.ஸ்டாலின் வழங்கினார்!

சென்னை, நவ. 2 - தமிழ்நாடு முதலமைச்சர் மு.க.ஸ்டாலின் அவர்கள் நேற்று (1.11.2023) தலைமைச் செயலகத்தில், இந்து சமய அறநிலையத்துறை மூலம் செயல்படுத்தப்படும் ஒருகால பூஜை திட்டத்தினை விரிவுபடுத்தும் வகையில் நிதி வசதி குறைவாக உள்ள 2,000 திருக்கோயில்களில் ஒருகால பூஜை மேற்கொள்வதற்கு ஏதுவாக ஒவ்வொரு திருக்கோயிலுக்கும் தலா 2 இலட்சம் ரூபாய் வீதம் மொத்தம் 40 கோடி ரூபாய்க்கான காசோலையினை தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தில் வைப்பு நிதியாக முதலீடு செய்யும் விதமாக தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தின் தலைவர் மற்றும் மேலாண்மை இயக்குநர் ஆர்.அம்பல வாணசிடம் வழங்கினார்.

இந்து சமய அறநிலையத்துறையின் நிர்வாக கட்டுப்பாட்டிலுள்ள நிதி வசதி குறைவாக உள்ள ஒரு கால பூஜை கூட செய்திட இயலாத திருக்கோயில்களுக்கு உதவும் வகையில் ஒரு கால பூஜைத் திட்டம் தற்போது செயல்படுத்தப்பட்டு வருகிறது. இத்திட்டத்தின் கீழ், ஒவ்வொரு திருக்கோயிலின் பெயரிலும் ஒரு இலட்சம் ரூபாய் முதலீடு செய்யப்பட்டு அதிலிருந்து கிடைக்கப்படும் வட்டித் தொகையிலிருந்து பூஜை செலவினங்கள் மேற்கொள்ளப்பட்டு வந்தன.

இந்நிலையில் விலைவாசி உயர்வின் காரணமாக பூஜை செலவினத்திற்கு பற்றாக்குறை ஏற்பட்ட நிலையை ஈடுகட்டும் வகையில் 2021 - 2022 ஆம் ஆண்டிற்கான நிதிநிலை அறிக்கையில், “12,959 திருக்கோயில்களுக்கு ஒரு கால பூஜைத் திட்டத்தை செயல்படுத்த ரூ.130 கோடி நிலைநிதி ஏற்படுத்தப்படும்” என அறிவிக்கப்பட்டது. அதன்படி, ஒருகால பூஜை நடைபெறும் 12,959 திருக்கோயில்களுக்கு ஏற்கனவே வைப்பு நிதியாக ஒவ்வொரு கோயிலுக்கும் வழங்கப்பட்டிருந்த ஒரு இலட்சம் ரூபாயை 2 இலட்சம் ரூபாயாக உயர்த்தி அரசு மானியமாக ரூ.130 கோடிக்கான காசோலையினை தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தில் வைப்பு நிதியாக முதலீடு செய்யப்பட்டது.

மேலும், 2022-2023ஆம் ஆண்டில் கூடுதலாக 2,000 திருக்கோயில்களுக்கு இத்திட்டம் விரிவுபடுத்தப்பட்டு அரசு மானியமாக 40 கோடி ரூபாய்க்கான காசோலை தமிழ்நாடு போக்குவரத்து வளர்ச்சி நிதி நிறுவனத்தில் வைப்பு நிதியாக முதலீடு செய்யப்பட்டது.

2023-2024 ஆம் ஆண்டிற்கான இந்து சமயம் மற்றும் அறநிலையங்கள் துறை மானியக் கோரிக்கையில் “ஒருகால பூஜைத் திட்டத்தின் கீழ் நிதிவசதியற்ற 15,000 திருக்கோயில்கள் பயன்பெற்று வருகின்றன.

இத்திட்டம், கூடுதலாக 2,000 நிதி வசதியற்ற திருக்கோயில்களுக்கு இவ்வாண்டு விரிவுப்படுத்தப்படும். இதற்கான அரசு மானியமாக ரூ.30 கோடியும் பொதுநல நிதியாக ரூ.10 கோடியும் வழங்கப்படும். இத்திட்டத்தில் சேர்க்கப்படும் 2,000 திருக்கோயில்களில் பணியூதியும் அர்ச்சகர்களுக்கும் மாத உதவித் தொகை ரூ.1,000 வழங்கப்படும்” என்று அறிவிக்கப்பட்டது.

அதன்படி, தமிழ்நாடு முதலமைச்சர் அவர்கள், ஒருகால பூஜை திட்டத்தினை மேலும் 2,000 திருக்கோயில்களுக்கு விரிவுபடுத்தும் வகையில் ஒவ்வொரு திருக்கோயிலுக்கும் தலா 2 இலட்சம் ரூபாய் வீதம் மொத்தம் 40 கோடி ரூபாய்க்கான காசோலையினை தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தில் வைப்பு நிதியாக முதலீடு செய்யும் விதமாக தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தின் தலைவர் மற்றும் மேலாண்மை இயக்குநரிடம் நேற்று வழங்கினார்.

இந்நிகழ்ச்சியில், இந்து சமய அறநிலையத் துறை அமைச்சர் பி.கே.சேகர்பாபு, தலைமைச் செயலாளர் சிவதாஸ் மீனா, ஆணையர் க.வீ. முரளிதரன், கூடுதல் ஆணையர் அ.சங்கர் மற்றும் அரசு உயர் அலுவலர்கள் கலந்து கொண்டனர்.

ரணை நடத்த வேண்டி உள்ளது என்றும், 31 டெண்டர் ஆவணங்களை ஆய்வு செய்து உண்மையான இழப்பை கண்டறிய வேண்டி உள்ளதாகவும், லஞ்ச ஒழிப்புத்துறை தரப்பில் தெரிவிக்கப்பட்டது. இதையடுத்து, மனுதாரர் அளித்த புகாரின் மீது எடுத்த நடவடிக்கைகள் குறித்து விரிவான அறிக்கை தாக்கல் செய்ய வேண்டும் என லஞ்ச ஒழிப்புத் துறைக்கு உத்தரவிடப்பட்டுள்ளது. மனு விசாரணையை நவம்பர் 15 ஆம் தேதிக்கு ஒத்திவைத்தார்.

அ.தி.மு.க. முன்னாள் அமைச்சர் காமராஜ் ரூ.350 கோடி முறைகேடு!

அறிக்கை தாக்கல் செய்ய லஞ்ச ஒழிப்புத் துறைக்கு சென்னை உயர்நீதிமன்றம் உத்தரவு!

சென்னை, நவ. 2 - அ.தி.மு.க. முன்னாள் அமைச்சர் காமராஜ் மீதான 350 கோடி ரூபாய் முறைகேடு புகாரில் விரிவான அறிக்கை தாக்கல் செய்ய லஞ்ச ஒழிப்புத் துறைக்கு சென்னை உயர்நீதிமன்றம் உத்தரவிட்டுள்ளது. முந்தைய அ.தி.மு.க. ஆட்சிக்காலத்தில் உணவுத்

துறை அமைச்சராக பதவி வகித்த காமராஜ் தனது அதிகாரத்தை தவறாதவாறு பயன்படுத்தி, விநியோகத் திட்டத்தின் கீழ் பொது மக்களுக்கு வழங்குவதற்காக பருப்பு, எண்ணெய் போன்ற அத்தியாவசியப் பொருட்கள் கொள்முதல் செய்ததில் 350 கோடி ரூபாய் அளவுக்கு முறைகேடு செய்துள்ளதாக புகார் கூறப்பட்டது.

தான் அடிப்படையில் உரிய நடவடிக்கை எடுக்க லஞ்ச ஒழிப்பு துறைக்கு உத்தரவிட வேண்டும் என முன்னாள் முதலமைச்சர் பன்னீர்செல்வம் அணியைச் சேர்ந்த புகழேந்தி என்பவர் சென்னை உயர்நீதிமன்றத்தில் வழக்கு தொடர்ந்திருந்தார். இந்நிதி வழக்கு நீதிபதி ஜெகதீஷ் சந்திரா முன்

சென்னை, நவ. 2 - “எதிர்க்கட்சித் தலைவர்களின் கைபேசி ஒட்டுக் கேட்கப்படுகிறது என்றும், ஒன்றிய பா.ஜ.க. அரசுக்கு தோல்வி பயம் வந்துவிட்டது” என்றும் “வருகிற தேர்தலில் “இந்தியா” கூட்டணி வெற்றி பெற்றால்தான் இந்தியாவுக்கு பாதுகாப்பு” என்றும் முதலமைச்சர் மு.க.ஸ்டாலின் அவர்கள் சட்டமன்ற உறுப்பினர் கிருஷ்ணசாமி இல்ல திருமண விழாவை நடத்தி வைத்து, மணமக்களை வாழ்த்தி உரையாற்றுகையில் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று (1.11.2023) சென்னை, திருவான்மியூர் ஸ்ரீ இராமச்சந்திரா கன்வென்ஷன் சென்டரில் நடைபெற்ற சட்டமன்ற உறுப்பினர் கிருஷ்ணசாமி அவர்களின் இல்ல திருமண விழாவில் ஆற்றிய உரை வருமாறு:-

என்னவென்று கேட்டால், இன்றைக்கு நடைபெற்றிருக்கக்கூடிய இந்த சீர்திருத்த திருமணம் 1967-க்கு முன்னால் நடைபெற்றிருக்கும் என்று சொன்னால், அந்த திருமணங்கள் சட்டப்படி, முறைப்படி செல்லுபடியாகும் என்ற அங்கீகாரத்தை பெறமுடியாத நிலையில் இருந்தது.

ஆனால் 1967-ல் தமிழ்நாட்டில் திராவிட முன்னேற்றக் கழகம் அமோக வெற்றி பெற்று ஆட்சிப் பொறுப்பை ஏற்று ஆட்சியின் தலைவராக தமிழக முதல்வராக அறிஞர் அண்ணா அவர்கள் அந்தப் பொறுப்பை ஏற்றுக்கொண்டு முதலமைச்சராக முதன்முதலில் சட்டமன்றத்தில் நுழைந்து சீர்திருத்த திருமணங்கள் அனைத்தும் சட்டப்படி செல்லுபடியாகும் என்கின்ற அந்த தீர்மானத்தை கொண்டு வந்து அவர் நிறைவேற்றி தந்தார். ஆகவே,

ஜனநாயகத்துக்கு முக்கியத்துவம் அளித்தவர் கலைஞர்!

நம்முடைய கிருஷ்ணசாமி அவர்களுடைய அருமை மகள் தாரணி அவர்களுக்கும், முருகன் - மஞ்சளா தம்பதியின் மகன் மருத்துவர் எம்.பரத் கௌசிக் அவர்களுக்கும் நம்முடைய அன்பான வாழ்த்துகளோடு மணவிழா நிகழ்ச்சி நிறைவேறியிருக்கிறது.

இந்த மணவிழா நிகழ்ச்சிக்கு தலைமை பொறுப்பேற்று மண விழாவை நடத்தி வைத்து, அதேநேரத்தில் மணமக்களை வாழ்த்தக்கூடிய ஒரு சிறப்பான வாய்ப்பை பெற்றமைக்கு நான் மிகுந்த மகிழ்ச்சி அடைகிறேன்.

சுயமரியாதை உணர்வோடு நடந்துள்ள சீர்திருத்தத் திருமணம்!

நடைபெற்றிருக்கக்கூடிய திருமணம் என்பது ஒரு சீர்திருத்தத் திருமணம். சுயமரியாதை உணர்வோடு நடைபெற்றிருக்கக்கூடிய திருமணம். இதுபோன்ற திருமணங்களில் நாம் பங்கேற்கின்ற நேரத்தில் வாழ்த்தக்கூடிய வாய்ப்பு கிடைத்தால் நிச்சயமாக ஒரு செய்தியை பதிவு செய்யாமல் நான் இருந்தது இல்லை. அந்த வரலாற்றுச் செய்தி

இன்றைக்கு நடைபெற்றிருக்கக்கூடிய இந்த சீர்திருத்தத் திருமணம் முறைப்படி, சட்டப்படி செல்லுபடியாகும் என்ற அங்கீகாரத்தோடு நடந்தேறியிருக்கிறது. இது சீர்திருத்தத் திருமணம் மட்டுமல்ல, சுயமரியாதை உணர்வோடு நடைபெற்றிருக்கக்கூடிய திருமணம். இன்னும் பெருமையோடு சொல்லவேண்டுமென்றால், தமிழ் திருமணம், இந்த தமிழுக்கு பெருமைச் சேர்க்கின்ற வகையில், செம்மொழி என்ற அங்கீகாரத்தை பெற்றுத் தந்தவர் நம்முடைய தலைவர் கலைஞர் அவர்கள் என்பதை நாடு மறந்துவிட முடியாது. அப்படிப்பட்ட தமிழ் திருமணமாக, சீர்திருத்தத் திருமணமாக, சுயமரியாதை உணர்வோடு நடைபெறக்கூடிய திருமணமாக நம்முடைய அருமை சகோதரர் கிருஷ்ணசாமி அவர்கள் தன்னுடைய அன்பு மகளுக்கு இன்றைக்கு சிறப்போடு நடத்தியிருக்கிறார்.


“பூந்தண்மல்லி” என்பதுதான் அதன் உண்மை பெயராக இருந்தது. இன்றைக்கு பூந்தமல்லி, பூந்தமல்லி என்று

தொடர்ச்சி 4ஆம் பக்கம்

எதிர்க்கட்சிகளின் தலைவர்களை குறிவைக்கும் அமலாக்கத்துறை!

மூத்த வழக்கறிஞர் கபில் சிபல் குற்றச்சாட்டு!

புதுடெல்லி, நவ. 2 - கபில் சிபல் வெளியிட்டுள்ள சமூக வலை தள பதிவில், டெல்லி முதலமைச்சர் கெஜ்ரி வாலுக்கு, அமலாக்கத் துறை சம்மன் அனுப்பியுள்ளதாகவும், ஏறக்குறைய எதிர்க்கட்சிகளில் உள்ள அனைத்து அரசியல் கட்சிகளின் தலைவர்களையும் அமலாக்கத்துறை குறிவைப்பதாகவும் கபில்



சிபல் தெரிவித்துள்ளார். தலைவர்களுக்கு ஹாமின் மறுப்பு என்பது அரசாங்கத்தின் கைகளில்

அரசியல் ஆயுதமாக மாறியுள்ளது என்று குற்றம் சாட்டியுள்ள கபில் சிபல், பணமோசடி தடுப்புச்சட்டத்தை ஒன்றிய அரசு அப்பட்டமாக தவறாக பயன்படுத்தும் விவகாரத்தில் நீதிமன்றங்கள் விழித்துக் கொள்ள வேண்டிய நேரம் வந்து விட்டதாக கபில் சிபல் எச்சரித்துள்ளார்.